

*Габдрахман Сэгъди***ЗУР ӘДИПЛӘРЕБЕЗДӘН БЕРСЕ
(аның 20 еллык хезмәте уңае белән)**

Статья известного ученого-литературоведа Габдрахмана Сагди (1889–1956) была написана к 20-летию литературной и научной деятельности писателя Г. Ибрагимов, где кратко исследуются основные направления его творчества, вклад в развитие татарской культуры. Статья была опубликована 25 октября 1927 года в газете «Кызыл Татарстан», № 245.

Ключевые слова: Г. Ибрагимов, творчество, литература, литературная критика, грамматика татарского языка.

Зур көчләр озак заман таныла алалар. Аларның зурлыклары да шул үзләренә озак заманга сузыла алуларында була.

Бу турыда дөнъяның әдәбият һәм фән тарихы безгә күп фактлар бирә.

Татарда да үз үлчәвендә, үз мәдәни мөмкинлегә эчендә мондый көчләр юк түгел.

Шундый зур әдәби талантларыбызның берсе Галимжан Ибраһимов булып, шушы елның октябрәндә аның беренче әдәби иҗат адымын башлавына егерме ел тулды. Татарда яшә фикернең иске фикергә каршы көрәшен тасвир иткән: «Зәки шәкертнең мәдрәсәдән куылуы» («Әлислах», сан 2, 1907 ел, 10 октябрь) дигән әсәре аның әнә шул адымы иде.

Авыр шартлар, күп иҗтимагый тартышлар, көрәшләр эчендә армый-талмый төн-көн өзлексез эшләр килүче, шунның белән бергә, заманында үз өстенә гаять мәсүлиятле зур тарихи эшләр йөкләп баручы бер эшче – әдәбият һәм мәдәни-

ят эшчесе өчен егерме ел аз бер заман түгел.

Галимжан Ибраһимов, 1907 елдан кулына каләм алган сәгатеннән башлап, армады, талмады; көн эшләде, төн эшләде; гыйльми һәм әдәби күп иҗатлар бирде. Ләкин ул татарның эшче-крестьян гаммәсе өчен 20 ел буенча иҗтимагый-мәдәни, гыйльми, әдәби әллә никадәр зур хезмәтләр юлында чиксез зур көчләр түккәне хәлдә, аның фикере, рухи куәте югалмады, кимемәде, йомшамалды, бәлки бу як анда артканнан-арта, көчәя барды. Энергия анда һаман тулып таша торды.

Ләкин бу зур әдипнең үпкәсе, аның мие, фикере, йөрәге дәрәжәсендә ныклык күрсәтә алудан гажиз иде.

Хезмәтенең егерменче елында аны аяктан егып, дөвалану, хәл жыю, көч кайтару өчен Кырымга озаттырды.

Бу урында хәзергә Галимжан иптәш Ибраһимовның бөек хезмәтенең әллә ничаклы катлауларына, тармакларына тәфсилле

рәвештә тукталып тору, шуларга канәгатьләнерлек бер анализ ясау – ашыгыч язылган бу мәкаләдә мөмкин түгел.

Шулай да хезмәтенә 20 ел тулу унае белән бик кыска һәм бер жыйнама рәвешендә генә аның хезмәтенә кайбер иң әһәмиятле нокталарын искә алып үтәргә тиешмен.

Галимжан Ибраһимовның шушы егерме ел эчендәгә хезмәтләрен без түбәндәгә рәвештә берничә төп тармакка аерылганын күрәбез:

1) Татар сүз сәнгәтендәгә ижатлары.

2) Татар теленә грамматикасы, әдәбият белеме, әдәбият тарихы һәм әдәби тәнкыйть юлындагы оригиналь ижади хезмәтләре.

3) Татарның ижтимагый һәм революцион хәрәкәте тарихына, аның мәгълүм бер гыйльми система алып, ул бабта аерым нәрсәләр тудырыла башлау юлына каратылган хезмәте.

4) Мөгаллимлек хезмәте. (Татар теле һәм әдәбияты, шулай ук татар ижтимагый-революцион хәрәкәте тарихы мөгаллиме булуы).

5) Дәүләт кешесе булуы, дәүләт идарәләрендә, аппаратта эшләве.

Галимжанның сүз сәнгәтендәгә ижатлары үзләренә мөндәрижә (*эчтәлегә*) һәм типлары ягыннан күп өлешендә татар эшче-крестьян тормышының сурәтләреннән гыйбарәт. Әдәби-шигъри эсәрләренә теле-өслүбе, тәгъбиргә байлыгы, матурлыгы ягыннан янә алар шул ук киң тирән бер хәзинәнең беренче зур өлеше.

Октябрьдән элек татар крестьян тормышын, аның батрагын, ярлысын, «Ялчы»сын, «Көтүче»сен, башкасын эчке-тышкы бөтен киңлегә белән нәфис әдәбият дөньябызга ул күтәрәп чыкты. Нәфис әдәбиятыбызның мөндәрижәсен, типларын, тел-өслүб якларын бу яктан башлап ул эшләде, ул баетты.

Югарыда әйтелгән эсәрләреннән тыш, аның бу юлдагы әдәби ижатларыннан «Табигать балалары», «Яшь йөрәкләр», «Йөз ел элек» һәм башкалары – шундый эсәрләреннән.

Галимжан Ибраһимов крестьян тормышының революциядән элекке тыныч вакытындагы хәлен тасвир белән генә калмады, шуның өстенә ул бу киң тормышның революция (февраль-октябрь) дулкыннары эчендәгә бөек кузгалышын, андагы төрле ижаби (*уңай*), сәлби (*кире, тискәре*) күренешләр һәм типларны да үзе алган мәүзугъларында (*темаларында*) тулы, нәфис итеп эшләп бирә алды («Кызыл чәчәкләр», «Адәмнәр»).

Галимжанның әдәби эсәрләрендә күбрәк крестьян яшьләр хәрәкәте, аларның тулы яшьлек һәм өслүб, яшьлек дәрәжәләре эчендәгә көрәш-тартышлары, ирек, иркен тормыш өчен омтылулары тасвир ителде.

1905 елгы революция хәрәкәтен, куркыныч реакция көннәрен, аның бөтен татар дөньясына, гавамына, крестьянына, эшчесенә, укымышлысына, шәкертенә, зыялысына, студент-студенткасына, иренә-хатынына тәэсирен, аларның шуңар ничек катышу һәм катышмауларын күп тулылыгы

белән беренче мәртәбә татар нәфис әдәбият дөнъясында яшәтеп калдыручының беренчесе дә Галимжан Ибраһимов булды («Безнең көннәр» һәм шул ук «Кызыл чәчәкләр»).

Галимжанның бөтен әдәби әсәрләрен аерым санап, һәм-мәсенә анализ ясап үтүгә монда имкян (*мөмкинлек*) юк. Шулай да аның сәнгатьчә эшләнүдә иң югары бер дәрәжәгә барып житә алган әсәрләре рәтеннән «Казакъ кызы»н әйтеп үтмичә ярамый. Бу әсәрне татар нәфис әдәбиятында иң кыйммәтле бер әсәр дип сарнарга кирәк.

Татар әдәбияты беренче зур романнарны да аның каләме аркылы башлап күрә алды («Яшь йөрәкләр», «Безнең көннәр»).

Галимжан Ибраһимовның әдәби ижатлары, әдәбилеге турында без боларны түгел, бер мәгълүмат, тулы бер анализ бирү эшендә язмыйбыз, болар аның әдәби ижатларына тик өстән-өстән сикерә генә бер караш ясап чыгудан гыйбарәт.

Чынында Галимжан эле бездә ныклап тикшерелергә башланмаган тирән һәм гаять катлаулы бер сәнгать хәзинәсе булып тора. Аның шушы 20 еллык хезмәтен искә алу сәгәтләре аны инде ныклап һәм тирәннән тикшерә башларга вакыт житкәнән, яшь әдипләр өчен аннан өйрәнүне нәүбәткә куяр чакның да бик якынайганын күнелләргә нык утыртып калдырырга тиеш булыр.

Галимжан Ибраһимов хезмәтләренен башка тармакларына килгәндә, бу урында энә кыскача гына шуны әйтә алабыз:

Ул татар теленен грамматикасын яңа нигезгә утырту, татар теленен үз табигатенә муафикъ итеп эшләү юлында беренче адымны салды («Татар сарыфы», «Татар нәхүе».) Әдәбият белемен нигезләндерү, кинәйтү юлында вакытында зур хезмәт куйды («Әдәбият кануннары»). Татарның әдәбият тарихы өчен күп кыйммәтле материаллар бирде («Аң» һәм «Безнең юл» һәм «Каюм Насыри мәжмугасы»ндагы мәкаләләре). Татар теленен методикасын эшләште («Татар телен ничек укытырга?»). Татар әдәбиятының методологиясенә беренче нигез салышты («Безнең юл»дагы мәкаләләре).

Шулар өстенә күп кенә әдәби тәнкийтьләр бирде («Татар шагыйрьләре»)...

Татарның ижтимагый һәм революцион хәрәкәтенен тарихын язды («Татарлар арасында революция хәрәкәтләре», «Мулланур Вахидов» мәжмугасындагы мәкаләсе).

Галимжан әдип булды, яздыгына түгел, шуның белән бергә, ул укытты да. Ул гомеренен моңарчы булган күп өлешен укытучылык, мөдәррислек белән үткәрде. Татар мәктәпләренә башлап әдәбият кертүче беренче әдәбият мөгаллимнәренен берсе ул иде. Вакытында «Галия»гә татар әдәбияты аның белән керде.

Галимжан Ибраһимовның 20 еллык хезмәтенен соңгы 10 елы аның дәүләт юлындагы, совет аппаратларындагы хезмәтен эченә аладыр, ягъни ул Октябрьдән соң һәм Октябрынен

шушы беренче ун елы эчендә сәяси эшләрдә, дәүләт аппаратларында да нык эшләде.

Шушы көн үзенең киң ижтимагый-әдәби хезмәтенә 20 ел тулган бу әдипнең, татар сүз

сәнгате дөньясындагы бу зур талантның шушы мөддәт эчендәге хезмәтләренә кыска гына, өстән генә бер анализ ясап үткәндә энә шул югарыдагы жыйнамаларны күрәбез.

Мәкалә 1927 елда «Кызыл Татарстан» газетасының 245 нче санында (25 октябрьдә) басылып чыккан.

Текстны басмага ТР ФА Г. Ибраһимов исемдәге Тел, әдәбият һәм сәнгать институтының Язма һәм музыкаль мирас үзәге өлкән фәнни хезмәткәре Л.Ш. Гарипова әзерләде.